

# अस्पताल में रेजीडेंट चिकित्सक व मरीज के परिजन के बीच मारपीट

अजमेर संभाग के सबसे बड़े जवाहर लाल नेहरू अस्पताल का मामला

अजमेर, (कासं)। अजमेर संभाग के सबसे बड़े जवाहर लाल नेहरू अस्पताल (जे.एल.एन.) में एक बार फिर मरीज के परिजन और चिकित्सक के बीच मारपीट का मामला सामने आया है। चिकित्सक से हुई मारपीट



अस्पताल अधीक्षक नीरज जैन को ज्ञापन सौंपते चिकित्सक, सीसीटीवी में कैद मारपीट की घटना, मारपीट के शिकार डॉक्टर के चेहरे और आंख पर चोट के निशान।

- मारपीट में चिकित्सक के चेहरे और आंख पर गंभीर चोटें आईं
- चिकित्सकों ने अस्पताल अधीक्षक से शिकायत की, हड़ताल की दी चेतावनी
- मरीज के परिजन बोले पहले चिकित्सक ने की थी बदसलूकी

के बाद गुस्साए रेजिडेंट चिकित्सकों ने अस्पताल अधीक्षक को ज्ञापन देकर मामले में कार्रवाई की मांग की है। वहीं परिजन ने भी चिकित्सकों पर पहले बदसलूकी का आरोप लगाया है। मामले की गंभीरता को देखते हुए अस्पताल अधीक्षक नीरज जैन ने कोतवाली थाना पुलिस में मरीज के

परिजन के खिलाफ मुकदमा दर्ज करवाया है। अस्पताल अधीक्षक नीरज गुप्ता ने बताया कि मेडिकल आईसीयू में प्रेम कंवर नाम की महिला एडमिट थी। जिसे सांस की बीमारी थी और उसकी तबीयत ज्यादा क्रिटिकल थी। एक बार मरीज को सीपीआर देकर वापस जिंदा किया गया था। इसी दौरान ड्यूटी पर मौजूद डॉक्टर अतुल राउंड पर पेशेंट का चेकअप करने के लिए गए थे। इसी दौरान पेशेंट के साथ मौजूद परिजनों ने बदसलूकी कर मारपीट शुरू कर दी जिससे और मामला गर्मा गया। इसी दौरान वहां पहुंचे नर्सिंग स्टाफ ने मामले को सुलझा दिया था। अधीक्षक ने बताया कि जब डॉक्टर अतुल ड्यूटी रूम में पहुंचे तो वहां पेशेंट के परिजन पहुंचे और डॉक्टर को कमरे से बाहर बुलाकर उनके साथ मारपीट की गई।

डॉक्टर के चेहरे और आंख के आसपास गंभीर चोट आई है। इसी दौरान वहां पहुंचे डॉक्टर ने बीच बचाव किया। रेजिडेंट डॉक्टर ने घटना की जानकारी दी है। इसके साथ ही सिक्योरिटी गार्ड से भी इंबवारी की जाएगी। आखिर यह पूरा घटनाक्रम हुआ कैसे था। पीजी फर्स्ट ईयर के डॉक्टर अतुल वशिष्ठ ने बताया कि वह मेडिकल आईसीयू में ड्यूटी पर तैनात था, तभी दोपहर के समय मरीज के परिजन ने उनके साथ मारपीट कर जानलेवा हमला कर दिया। सरकारी संपत्ति को भी नुकसान पहुंचाया। परिजन द्वारा की गई मारपीट से उनके आंख और चेहरे पर गंभीर चोट आई है।

परिजन बोले पहले चिकित्सक ने की बदसलूकी :- वहीं पीसांगन निवासी 80 वर्षीय बुजुर्ग महिला मरीज प्रेम कंवर के बेटे दिलीप सिंह ने चिकित्सक पर बदसलूकी के आरोप लगाए हुए कहा कि पहले चिकित्सक ने उनकी फाइल फेंकी और बाद में बेटे लोकेन्द्र के बाल पकड़ मारपीट की गई, जिससे बेटे के बाल भी हाथ में आ गए उस समय 4 से 5 डॉक्टर वहां मौजूद थे। मरीज के बेटे ने बताया कि चिकित्सक द्वारा जो आरोप लगाए गए वह निराधार हैं। उन्होंने बताया कि मारपीट के बाद सबसे पहले चिकित्सक पर आकर शिकायत देने पहुंचे थे, बाद में सभी डॉक्टर एकत्रित हो गए।

चिकित्सकों ने दी स्ट्राइक की चेतावनी :- चिकित्सक के साथ हुई मारपीट से नाराज सभी रेजिडेंट चिकित्सक एकत्रित हो गए सभी चिकित्सकों ने मामले में अस्पताल अधीक्षक को शिकायत देकर आरोपियों के खिलाफ कार्यवाही करते हुए गिरफ्तारी की मांग की। उन्होंने कहा कि यदि उनकी मांग पूरी नहीं हुई तो सभी चिकित्सक हड़ताल करेंगे। उल्लेखनीय है कि दो दिन पहले ही जयपुर के अस्पताल में डॉक्टर के साथ मारपीट करने का मामला सामने आया था, जिसके चलते प्रदेश के सभी डॉक्टरों में गहरा रोष व्याप्त था और अभी यह मामला शांत भी नहीं हुआ था, उसके बाद अजमेर के जेएलएन अस्पताल में रेजिडेंट डॉक्टर के साथ मारपीट की घटना ने एक बार फिर से तूल पकड़ लिया है।

# जोधपुर में आयकर विभाग की इंफ्रास्ट्रक्चर कंपनी पर रेड

जयपुर से आई आयकर विभाग की टीम ने दस अलग-अलग ठिकानों पर कार्यवाही की

जोधपुर, (कासं)। शहर में आयकर विभाग की टीम ने इंफ्रास्ट्रक्चर कंपनी के खिलाफ सच और रेड की कार्यवाही शुरू की है। जिसके चलते दस अलग-अलग ठिकानों पर इन कार्यवाहियों को अंजाम दिया जा रहा है। माना जा रहा है कि जो इनपुट इनकम टैक्स विभाग की जयपुर टीम को मिले है उस आधार पर आय से अधिक संपत्ति का खुलासा हो सकता है। यह जब कार्यवाही की गई तो जोधपुर के आयकर विभाग के अधिकारियों को कानों कान खबर तक नहीं दी गई। पूरी की पूरी टीम जयपुर से आई है और लगातार

जोधपुर के अलग-अलग ठिकानों पर कार्यवाही की जा रही है। आयकर विभाग की जयपुर टीम द्वारा जोधपुर में करीब 10 ठिकानों पर छापेमारी की कार्यवाही को अंजाम दिया जा रहा है। विभाग की अन्वेषण शाखा कार्यवाही कर रही है। प्राइवेट इंफ्रास्ट्रक्चर कंपनी मालिकों के यहां यह कार्यवाही अलग-अलग ठिकानों पर की गई है। कल शाम तक कार्यवाही चलने की बात कही जा रही है जिसके चलते कल शाम तक ही आय से अधिक पूरी संपत्ति का खुलासा भी हो

पाएगा। वराह इंफ्रा लिमिटेड के कार्यालय व कंपनी के निवेशकों पर छापेमारी की गई है। सड़क निर्माण, पुल निर्माण व अन्य इंफ्रास्ट्रक्चर परियोजनाओं से इस कंपनी व इसके जलजलक जुड़े हैं। कम्पनी के निदेशक मुफ्त सिंह राव, प्रेम सिंह राव, जगदेव सिंह राव सहित इनके कारोबारी सहयोगियों पर छापेमारी कार्यवाही चल रही है। छापेमारी की शुरुआत में ही अधिकारियों को बड़ी सफलता मिलने की बात भी कही जा रही है।

# मुख्यमंत्री भजनलाल शर्मा कल शेखावाटी के दौरे पर

झुंझुनूं में दो और सीकर में एक आभार जनसभा होगी



सभा की तैयारियों की समीक्षा करने के लिए जलदाय मंत्री सुरेश रावत झुंझुनूं पहुंचे।

झुंझुनूं, (निर्सं)। ई.आर.सी.पी. की तरह यमुना जल को लेकर समझौता होने पर मुख्यमंत्री भजनलाल शर्मा 28 फरवरी को शेखावाटी में तीन आभार जनसभाओं को संबोधित करेंगे। पहली सभा खेतड़ी, दूसरी नवलगढ़ और तीसरी जनसभा सीकर जिले के श्रीमधोपुर में होगी। सभा की तैयारियों की समीक्षा करने के लिए सोमवार को जलदाय मंत्री सुरेश रावत झुंझुनूं पहुंचे। झुंझुनूं पहुंचने पर भाजपा के राष्ट्रीय परिषद सदस्य विश्वंभर पुनिया, भाजपा जिला महामंत्री सरोजित चौधरी, जिला उपाध्यक्ष राकेश शर्मा गढ़वा की अगुवाई में रावत का स्वागत हुआ।

- यमुना पानी के सहमति को लेकर आभार जनसभा होगी
- पीछेछेड़ी मंत्री सुरेश रावत ने झुंझुनूं में प्रेस वार्ता में दी जानकारी

होगा। झुंझुनूं में बड़ा स्टोरेज बनेगा। तो वहीं हिमाचल प्रदेश और उत्तराखंड में तीन बांध भी बनाए जाएंगे। जिसमें भी राजस्थान अपने हिस्से का पैसा देगा। उन्होंने बताया कि इस पानी से ना केवल पीने का, बल्कि सिंचाई का पानी भी मिलेगा। इस पानी से अतिरिक्त फायदा यह होगा कि स्टोरेज के कारण इलाके के कुएं और ट्यूबवेल रिचार्ज होने के साथ-साथ उर्जा संयंत्र भी लगाया जाएगा, ताकि 150 मेगावाट तक की बिजली का उत्पादन किया जा सके।

सर्किट हाउस में पत्रकारों से बातचीत करते हुए रावत ने कहा कि 30 साल से अटक यमुना पानी को लेकर प्रकरण को मुख्यमंत्री भजनलाल शर्मा ने डीपीआर के एमओयू तक कुछ दिनों में ही पहुंचा दिया है। जल्द ही यमुना का पानी शेखावाटी में आएगा। इस एतिहासिक फैसले पर पूरी शेखावाटी मुख्यमंत्री भजनलाल शर्मा तथा केंद्रीय जल शक्ति मंत्री जगदीश सिंह शेखावत का आभार जताना चाहती है। इसलिए 28 फरवरी को खेतड़ी, नवलगढ़ और श्रीमधोपुर में आभार

जनसभा होगी। उन्होंने सर्किट हाउस में पत्रकारों से बातचीत करते हुए इस मामले को लेकर कहा कि शेखावाटी के लोगों को चिंता करने की जरूरत नहीं है। शेखावाटी के हिस्से का पूरा पानी उन्हें दिलाया जाएगा। चार महीने में इसकी डीपीआर तैयार हो जाएगी, जो केंद्रीय जल बोर्ड में प्रस्तुत होगी। इसके बाद दोनों राज्यों की सहमति के बाद इस पर काम शुरू हो जाएगा। वर्तमान में इस परियोजना की अनुमानित लागत 29 हजार 500 करोड़ है। वहीं तीन 260 किलोमीटर लंबी और बड़े पाइप लाइनों से पानी शेखावाटी तक लाया जाएगा। एक पाइप लाइन से हरियाणा-राजस्थान के बॉर्डर पर हरियाणा के इलाकों में पानी सप्लाई

पानी की आवक और वितरण का लेखा जोखा आधुनिक एस्कोडा तकनीक से रखा जाएगा। जिससे पानी पूरी तरह मिला और पूरी तरह वितरित हुआ। यह सुनिश्चित होगा। उन्होंने बताया कि इस एमओयू और डीपीआर में यह भी चीज शामिल की गई है कि यदि तीन जिलों के अलावा अन्य जिलों को भी यह पानी चाहिए तो राजस्थान यह कर सकेगा। वहीं जुलाई से अक्टूबर तक यमुना नदी का ओवरफ्लो पानी प्रचूर मात्रा में मिलेगा। इसके अलावा नवलबर से जून तक भी पाइपों के जरिए पानी पर्याप्त मात्रा में मिलेगा। इस मौके पर नगर मंडल उपाध्यक्ष ललित जोशी समेत अन्य भाजपा कार्यकर्ता मौजूद थे।

## तीन की मौत

दूहू, (निर्सं)। जयपुर-अजमेर राष्ट्रीय राजमार्ग पर रामनगर के पास कार व टुक में टक्कर हो जाने के बाद एक युवती सहित तीन जनों की मौत हो गई तथा एक व्यक्ति घायल हो गया। थाना निरीक्षक इंद्रप्रकाश ने बताया कि कार में सवार चार जने अजमेर से जयपुर की ओर जा रहे थे। इस दौरान रामनगर के पास टुक से टक्कर हो जाने पर कार में सवार मोहित शर्मा भिवाडी ज्योति सैनी अंकित आचार्य की मौत हो गई तथा श्रेयांशु घायल हो गया।

## सोलह वर्षीय नाबालिग लापता

अजमेर, (कासं)। जवाजा थाना क्षेत्र के एक गांव से 16 साल की नाबालिग के लापता हो का मामला सामने आया है। मां का आरोप है कि पास ही गांव का एक युवक उसे बहला फुसलाकर ले गया। इसी जानकारी आस-पास में पूछताछ करने पर पता चला। दोनों को काफी तलाश किया लेकिन कोई पता नहीं चला। बेटी के पास एक जोड़ी चांदी की पायजबे और तीन हजार रुपये का भी था। जवाजा थाना पुलिस ने मामला दर्ज कर जांच शुरू कर दी है।

# शेखावत ने राजस्थान की 25 सीटें जीतने का संकल्प दिलाया

जोधपुर लोकसभा क्षेत्र की चुनाव तैयारी बैठक में केंद्रीय मंत्री गजेंद्र सिंह शामिल हुए

जोधपुर, (कासं)। केंद्रीय जलशक्ति मंत्री गजेंद्र सिंह शेखावत सोमवार शाम जोधपुर लोकसभा क्षेत्र की चुनाव तैयारी बैठक शामिल हुए। शेखावत ने कहा कि राजस्थान की सभी 25 सीटें हम जीतेंगे ही, लेकिन कार्यकर्ता संकल्प लें कि जोधपुर सीट को सर्वाधिक वोटों से हम जिताएंगे। शेखावत ने कहा कि हम राजस्थान की सभी 25 सीटें पिछले दो लोकसभा चुनावों से जीत रहे हैं, लेकिन

अबकी बार हमें जीत का अंतर पहले से डेढ़ गुना बढ़ाना है। उन्होंने कहा कि भारतीय जनता पार्टी का चुनाव चिह्न और प्रत्याशी कमल है। जनता वोट देने के लिए तैयार है, लेकिन हम सब कार्यकर्ताओं को फिर जनता से संपर्क कर बात करने की जरूरत है। जिस तरह का काम मोदी जी ने पिछले दस साल में किया है, उसके आधार पर हम लोगों से पूरी ताकत के साथ संपर्क कर सकते हैं। शेखावत ने कहा

कि पूरे देश में भाजपा के प्रति उत्साह का वायुमंडल बना हुआ है। जनता ने पूरी तरह मानस बना लिया है, हम कार्यकर्ताओं को किसी भी सूरत में प्रति आत्मविश्वास में नहीं रहना है। प्रधानमंत्री ने भी स्पष्ट कहा है कि अबकी बार हमें कार्यकर्ता की ताकत के बल पर चुनाव जीतकर आना है।

केंद्रीय मंत्री ने कहा कि समाज के लोगों को हमें अहसास कराना पड़ेगा कि भाजपा क्यों जरूरी है? क्यों भाजपा ही एकमात्र विकल्प है? देश को विकसित बनाने की आधारशिला जो अगले पांच साल में रखी जानी है, उसके लिए भाजपा जरूरी है। बैठक में शेखावत ने भाजपा जोधपुर शहर, देहात दक्षिण, देहात उत्तर, भाजपा जैसलमेर के जिला पदाधिकारियों व लोकसभा चुनाव के लिए गठित टीम के सदस्यों से जोधपुर संसदीय क्षेत्र के चुनाव को लेकर चर्चा की। बैठक में राजस्थान सरकार में कैबिनेट मंत्री

जोगाराम पटेल, लोकसभा चुनाव प्रभारी राज्य मंत्री विजय कुमार, सूरसागर विधायक देवेन्द्र जोशी, शहर विधायक अतुल भंसाली, देहात उत्तर के अध्यक्ष मनोहर पालीवाल, देहात दक्षिण अध्यक्ष जगराम विस्नोई, जैसलमेर के अध्यक्ष चन्द्रप्रकाश साहू, प्रदेश मंत्री सांवाला राम देवासी, पूर्व महापौर राजेंद्र कुमार गहलोत सहित अनेक पदाधिकारी व जनप्रतिनिधि कार्यकर्ता मौजूद रहे।

## नाबालिग छात्रा ने फांसी लगाई

भीलवाड़ा, (निर्सं)। एक नाबालिग छात्रा ने अज्ञात कारणों के चलते अपने घर पर चुन्नी से फांसी का फंदा लगाकर अपनी जीवन लीला समाप्त कर ली।

- प्रारंभिक पूछताछ में परिजनों द्वारा परीक्षा में पेपर बिगड़ने की बात बताई जा रही है

मामला शहर के प्रताप नगर थाना क्षेत्र का है। यहां संतोष कॉलोनी में रहने वाली 12वीं कक्षा की छात्रा राधिका पिता गोपेश पारीक ने बीती देर रात फांसी का फंदा लगाकर अपनी जान दे दी। सोमवार सुबह जब छात्र कमरे से बाहर नहीं आई तो उसके नाना ने उसे आवाज दी लेकिन राधिका ने कोई जवाब नहीं दिया, काफी आवाज लगाने पर भी जक कोई जवाब नहीं मिला तो मामा ने धक्का मार कर कमरे का दरवाजा खोला तो राधिका उन्हें कमरे में पड़े से झुलती मिली। उन्होंने उसे नीचे उतारा और पुलिस को सूचित किया। प्रताप नगर थाना पुलिस मौके पर पहुंची और उसे महामा गांधी हॉस्पिटल भिजवाया जहां डॉक्टरों ने उसे मृत घोषित कर दिया। पुलिस ने पोस्टमार्टम के बाद शव परिजनों को सौंपा। प्रताप नगर थाने के निरीक्षक रामेश्वर लाल तेली ने बताया कि मामला दर्ज कर लिया और पुलिस जांच कर रही है। प्रारंभिक पूछताछ में परिजनों द्वारा परीक्षा में पेपर बिगड़ने की बात बताई जा रही है। फिलहाल खुदकुशी के स्पष्ट कारण सामने नहीं आ पाए हैं।

# दुष्कर्म और हमले के मुख्य आरोपी का ट्रेन की चपेट में आने से पैर कटा

जयपुर के मालवीय नगर में जीटी पुलिया के पास ट्रेन की चपेट में आया

- गंभीर चोटें आने के कारण डॉक्टरों ने दूसरे पैर को भी काट दिया

जयपुर/पावटा, (निर्सं)। प्रागुपु निवासी पीडित भाई-बहन पर हमला करने वाले मुख्य आरोपी को प्रागुपु थाना पुलिस ने जयपुर से गिरफ्तार कर लिया है। आरोपी राजेंद्र यादव प्रागुपु थाने से 50 मीटर दूरी पर ही शाहपुरा काम से प्रागुपु स्कूटी से अपने घर अपने भाई के साथ लौटते समय पीडिता लडकी और उसके भाई पर जानलेवा हमला करके फरार हो गया था। जिसको लेकर पुलिस द्वारा उसके ठिकानों पर दबिश दी जा रही थी।

वहीं आरोपी राजेंद्र यादव पुलिस से बचने के लिए जयपुर रेलवे लाइन को पार कर भाग रहा था। इसी दौरान ट्रेन आ गई और वह उसकी चपेट में आया। ट्रेन की चपेट में आने से आरोपी राजेंद्र यादव का एक पैर कट गया जबकि दूसरे पैर में गंभीर चोटें आईं। दूसरे पैर को भी डॉक्टरों ने काट दिया। वहीं सुरक्षा के लिहाज से अस्पताल के बाहर भारी पुलिस जाफा तैनात किया गया है। आईपीएस महानिरीक्षक रंज जयपुर उमेश चंद्र दत्ता व जिला कोर्टपूतली बहरोड पुलिस अधीक्षक वंदिता राणा ने

जानकारी देते हुए बताया कि कस्बा प्रागुपु पुलिया के पास सर्विस रोड पर अज्ञात हमलावरों ने प्रागुपु निवासी भाई बहन पर जान से मारने की नीयत से फरसे से हमला कर दहशत फैलाते हुए देशी पिस्टल से फायरिंग कर मौके से फरार हो गए। मामले की गंभीरता को देखते हुए पहले मामले में जंच अधिकारी एएसआई दिलीप को सस्पेंड कर दिया गया है। घटना के शीघ्र खुलासे व आरोपियों की गिरफ्तारी को लेकर कोटपुतली अतिरिक्त पुलिस अधीक्षक नेम सिंह को नोडल अधिकारी, वृत्ताधिकारी वृत्त विराटनगर रोहित सांखला को सह नोडल अधिकारी, वृत्ताधिकारी वृत्त कोटपुतली मदन लाल जैफ, वृत्ताधिकारी वृत्त नीमराणा अमीर हुसैन को नियुक्त कर घटना का खुलासा करने व घटना में शरीक मुल्जिमों को पकड़ने के लिए चुनिंदा अधिकारियों के नेतृत्व में 9 विशेष

सोमवार को एसएमएस अस्पताल में भर्ती पीडिता से मिलने पूर्व मुख्यमंत्री अशोक गहलोत, पूर्व मंत्री चूडू शर्मा, महेश जोशी, धर्मेन्द्र राठीड, संगीता बेनीवाल, पूर्व विधायक संयम लोढा, विधायक वास्तव्य चौधरी पहुंचे व डॉक्टरों की टीम से पीडिता की हालत की जानकारी ली और सरकार से पीडिता व उसके परिवार को न्याय दिलाने की मांग की। वहीं परिवार को हरसंभव मदद का प्रस्ताव दिलाया। अस्पताल में आरोपी राजेंद्र यादव उर्फ राज यादव पुत्र जगदीश उम्र 35 साल निवासी डेलडा की ढाणी नारायणपुर हाल निवासी नौकडिया की ढाणी तन ललाणा फरार हो गया। पुलिस को सूचना मिली कि अभियुक्त राजेंद्र उर्फ राज यादव जयपुर ट्रेन से उतरा गया। जिसे इलाज के लिए जयपुर के एसएमएस अस्पताल में भर्ती करवाया गया है। उसका पुलिस की निगरानी में इलाज चल रहा है। वहीं रिवार को विराटनगर विधानसभा क्षेत्रीय विधायक कुलदीप धनकड ने पीडिता की हालत की जानकारी ली। वहीं

# रेडीमेड की दुकान में लगी आग से 15 लाख का सामान जला

खेतड़ी, (निर्सं)। क्षेत्र के बवाई बस स्टैंड के पटवारी मार्केट में स्थित एक रेडीमेड कपड़ों की दुकान में बीती रात आग लग गई। आग लगने के कारण दुकान में रखा करीब 15 लाख का सामान जलकर राख हो गया। आग की सूचना सुबह दुकान के मालिक को लगी तो वह मौके पर पहुंचा, लेकिन तब तक सब कुछ जलकर राख हो चुका था। जानकारी के मुताबिक बैचा वाली ढाणी निवासी विनोद खटाना ने बवाई बस स्टैंड के पटवारी मार्केट में रेडीमेड कपड़ों की दुकान कर रखी

है। तीन दिन पहले ही विनोद तीन लाख के नए कपड़े भी लेकर आया था जो भी दुकान में ही थे। बीती रात को करीब 11 बजे विनोद दुकान बंद करके घर गया था। सोमवार सुबह दुकान के एक पड़ोसी ने विनोद को फोन किया और बताया कि उसकी दुकान से धुआं निकल रहा है। विनोद ने आकर देखा तो दुकान में आग लगी हुई थी। सारा का सारा सामान जलकर राख हो गया था। घटना की सूचना मिलने पर पुलिस भी पहुंची। इसके अलावा बड़ी संख्या में ग्रामीण भी मौके पर इकट्ठा

हो गए। विनोद ने बताया कि दुकान की बिजली लाइन में पहले भी तीन-चार बार फाल्ट आ चुका था। इसके लिए डिस्कॉम के अधिकारियों और चिकित्सक कार्यों को मौखिक शिकायत की गई थी। लेकिन इस शिकायत को डिस्कॉम के अधिकारियों और कर्मचारियों ने गंभीरता से नहीं लिया। संभवतया रात को भी इसी फाल्ट के कारण दुकान में शॉर्ट सर्किट हुआ और उसका करीब 15 लाख रूपए का सामान जलकर राख हो गया। डिस्कॉम की लापरवाही पर ग्रामीणों में रोष देखने को मिल रहा है।

# आग से मकान क्षतिग्रस्त, कीमती सामान जलकर राख

सादुलपुर, (निर्सं)। कस्बा राजगढ़ के वार्ड 33 इंदिरा कॉलोनी में स्थित भक्कड स्कूल के पास एक मकान में बीती रात को अचानक आग लग गई, जिसके कारण धरेलू तथा कीमती सामान जलकर राख हो गया तथा एक मकान क्षतिग्रस्त हो गया। सूचना मिलते ही पुलिस भी मौके पर पहुंची तथा घटना का मौका निरीक्षण किया एवं फायर ब्रिगेड ने पहुंचकर लगभग एक घंटे तक कड़ी मेहनत के बाद आग पर काबू पाया जा सका। मोहल्ले वासियों ने बताया कि मकान में बनी रसोई तक आग नहीं

फैली अन्यथा रसोई में रखे सिलेंडर से बड़ा हादसा घटित हो सकता था। आग लगने का प्रारंभिक कारण बिजली शॉर्ट सर्किट बताया जा रहा है। लेकिन वास्तविक स्थिति का पता जांच के बाद ही चल पाएगा। पुलिस के अनुसार कृष्णा पूनिया पत्नी स्व. सतवीर पूनिया के मकान में शाम सात बजे के लगभग अचानक आग लग गई। देखते ही देखते आग ने विकराल रूप धारण कर लिया तथा सामान जलकर राख हो गया। घटना के वक्त कृष्णा पूनिया अपने बच्चों के साथ सादुलपुर से बाहर

गई हुई थी। घर में सिर्फ एक 14 वर्षीय बालक था जो घटना के वक्त घर से बाहर खेल रहा था। अचानक लगी आग के कारण घर में लगी एलसीडी तथा फ्रिज, बेड एवं अन्य कीमती सामान जलकर राख हो गए। एक कमरे की छत गिर गई। आचानक लगी आग के कारण समूचे मोहल्ले में भय का वातावरण बन गया तथा लोगों की भीड़ जमा हो गई। मौक पर पहुंचे डैड कन्स्ट्रबल ओमप्रकाश ने मय टीमें घटना स्थल को मौका निरीक्षण किया। समाचार लेकर जाने तक मामला दर्ज नहीं हुआ है।

**जयदुल्लु रामानन्दाचार्य राजस्थान संस्कृत विश्वविद्यालय**  
 प्रस्ताव - R-68/VIII/अवधेय/सी.टी.एन.आर./24/2113-A  
 दिनांक - 23/02/2024

**सूचना**  
 जयदुल्लु रामानन्दाचार्य राजस्थान संस्कृत विश्वविद्यालय की विभिन्न परीक्षाओं शस्त्री/आचार्य/शिक्षाशास्त्री/शिक्षाचार्य परीक्षा वर्ष-2022 की उपरिष्ठित में कोई संशोधन हो तो वेबसाइट [www.jrnsanskrituniversity.ac.in](http://www.jrnsanskrituniversity.ac.in) एवं [www.jrnsu.in](http://www.jrnsu.in) पर दिए हुए Check Your Degree Data डिक पर क्लिक करके 12 मार्च 2024 तक संशोधन किये जा सकते हैं।  
 टीका संख्या/सी/23/13607

**नगर निगम घेटर जयपुर**  
 (पब्लिक वीरदयाल उपाध्याय भवन, सालकोटी, टॉक रोड, जयपुर-15)  
 दिनांक : 21.02.2024  
 क्रमांक :- जयपुर/2023-24/389

ई-निविदा सूचना सं. अधि0 अधि0 (गु) 75 से 88/2023-24  
 केन्द्र एवं राज्य सरकार के सभी विभागों में पंजीकृत उपयुक्त श्रेणी के टेकेंदरों एवं नगर निगम के पंजीकृत निविदादाताओं से बिड अधि0 अधि0 (गु) से सम्बंधित ई-निविदा आमंत्रित की जाती है। कार्य की अनुमानित लागत, टेण्डर बंधे जाने तथा प्राप्त करने की तारीख, टेण्डर शर्त आदि सम्पूर्ण विवरण नगर निगम घेटर जयपुर की वेबसाइट [www.jaypur.org.com](http://www.jaypur.org.com), [eproc.rajasthan.gov.in](http://eproc.rajasthan.gov.in) एवं State Public Procurement Portal Government of Rajasthan की वेबसाइट <http://sppp.rajasthan.gov.in> के UBN नो.- JMC2324WS0801541, JMC2324WS0801542, JMC2324WS0801543, JMC2324WS0801544, JMC2324WS0801545, JMC2324WS0801546, JMC2324WS0801547, JMC2324WS0801548, JMC2324WS0801549, JMC2324WS0801550, JMC2324WS0801551, JMC2324WS0801552, JMC2324WS0801553 एवं JMC2324WS0801554 पर देखी जा सकती है।  
 टीका संख्या/सी/23/13606

अधिसूचना अधिनियम (गु)